

आईजीआई टर्मिनल का मामला

यात्रियों के रुपयों से भरे बैग को सीआईएसएफ ने लौटाया

नई दिल्ली | आईजीआई एयरपोर्ट, दिल्ली की सुरक्षा में तैनात केंद्रीय औद्योगिक सुरक्षा बल (सीआईएसएफ) के जवान यहां आने वाले यात्रियों की हर प्रकार से सुरक्षा करते हैं। ऐसे ही दो मामलों में टर्मिनल 1 पर अपना रुपयों से भरा हुआ बैग भूल गए दो यात्रियों को उनके बैग लौटा दिए। इनमें से बैग में 6.50 लाख रुपये व दूसरे के बैग में 27,500 रुपये भरे हुए थे। सीआईएसएफ के प्रवक्ता ने बताया कि पहला मामला 25 अप्रैल का है। शाम 7.50 बजे सीआईएसएफ की व्यू आर टी की टीम ने प्रीपेड टैक्सी बूथ के सामने एक काले रंग का ट्रॉली बैग देखा। ट्रॉली बैग खोलने पर बैग के अंदर 6.50 लाख रुपये नकद और कुछ कीमती सामान मिला। इस बीच अभियेक विष्णु गोयनका नाम का एक यात्री इंडिगो की उड़ान संख्या 6ई-191 से सूरत पहुंचे यात्री ने बैग न मिलने पर वहां तैनात सीआईएसएफ कंट्रोल रूम से संपर्क किया। बाद में उचित सत्यापन के बाद, ट्रॉली बैग व उसमें रखे 6.5 लाख नकद रुपये यात्री अभियेक विष्णु गोयनका को सौंप दिया गया।